



# L-Ipoġej Ta' Bistra

MINN ANTON SPITERI

## Introduzzjoni


□ Fl-inhawi ta' bejn Mount St Joseph u l-vilel li nbnew viċin, hemm grupp ta' ipoġej jew oqbra paleo-kristjani maghrufa bhala l-Ipoġej ta' Bistra. Dawn huma oqbra li kienu jintużaw għadfin fl-ahhar żmien tar-Rumani f'Malta. F'Santa Margerita kien hemm għadd ta' oqbra Puniċi li kienu jintużaw fi żmien il-Kartaġiniżi u fl-ewwel żmien tar-Rumani. Oqbra simili nstabu fi Triq il-Wied, fi Triq Ponsonby, fil-Wied ta' l-Isperanza u f'Wied il-Ghasel. Dr A.A. Caruana għamel stharrig dwar oqbra antiki f'Malta u jgħid li l-inhawi qrib il-Mosta huma miżghuda bl-oqbra. Hu jsemmi diversi postijiet ta' dfin, iżda ma jsemmix Ta' Bistra.<sup>1</sup>



Patri Manwel Magri skava l-oqbra li jinsabu fil-Fortizza tal-Mosta u dan l-ipoġew għadu miżmum tajjeb. Dan fih tarag u kuridur bl-oqbra fuq iż-żewġ naħat u mejda maqtugħa fil-blat maghrufa bhala *triclinium*. Taht il-hitan tal-fortizza fid-direzzjoni tat-tramuntana hemm għar naturali li fih hemm seba' oqbra maqtugħa fil-blat. Viċin l-inhawi ta' Sant' Andrija kien hemm ir-raħal ċkejken medjevali ta' Hal Dimekk. Hawn kien jinsab il-katakombi Tal-Ghammariet li m'għadux jeżisti. Magri ha ritratti tal-Ipoġej ta' Ta' Bistra, iżda 'l-ftit tagħrif li għandna ġej biss mill-kopja tal-pjanti oriġinali ta' Magri li għamel P.F. Bellanti. F'Awissu tal-1928, E.B. Vella skava qabar tal-familja li nstab fil-ġnien tat-Torri Cumbo.<sup>2</sup>

## Post arkeoloġiku maghruf

Dawn l-ipoġej jinsabu f'għalqa maghrufa bhala Tal-Gherien għax l-oqbra kienu meqjusa bhala gherien naturali. Huma maqtugħa fil-ġenb ta' għalqa b'medda ta' 91 metru u nofs.<sup>3</sup> Fl-1 ta' Mejju 1891, F. Vassallo għamel disinn ta' wiehed mill-oqbra. Becker stampa r-ritratt tal-ipoġej li kien ha Patri Magri fl-1913. Sena wara Temi Zammit innota li parti minnhom kienu



f'kundizzjoni tajba filwaqt li ohrajn kienu tkissrullohom xi partijiet minnhom minhabba qtugh ta' blat. P.F. Bellanti żarhom f'Lulju 1920 u studja d-dettalji arkitettoniċi u l-kisi bil-ġir abjad. Hu fahhar is-sengħa kbira ta' dawk li haffruhom.

## Skavi u studju tal-Ipoġej

Fi Frar tal-1933 id-Dipartiment tax-Xoghlijiet Pubbliċi għarraf lid-Dipartiment tal-Mużew li kien ser jinbeda xogħol ta' twessigh tat-triq li tghaddi minn hdejn



### Minn paġna 53

dan is-sit arkeoloġiku. Erbgħa mill-ipoġej kellhom jtkissru u dan hegġeg lid-Direttur C.G. Zammit biex jiskava l-inhawi. Wara li sid l-għalqa ta permess, thejja rapport u saru pjanti tal-post. Kien hemm 57 daħla (*cubiculi*) b'oqbra orizzontali msejha *loculi* u oqbra b'arkata msejha *arcosolii* li għandhom qtugh fil-blat fejn titqiegħed ir-ras. L-oqbra imhaffra fl-art jissejhu *forme*. Instabu mwejjed imhaffra fil-blat, mejda bħal dawn tissejjah *triclinium*. L-oqbra kienu nfethu żmien qabel u tbatllu. Kien fadal xi biċċiet ta' għadam tan-nies, skutella ta' ras raġel xih, biċċiet ta' fuhhar Ruman u musbieh mingħajr maqbad. Ma nstabux fdalijiet li juri li kien hemm xi nies jgħixu fil-viċin. L-inhawi thallew abbandunati u ma kinux imharsa mill-elementi tat-temp u l-vandalizmu tan-nies.<sup>4</sup>

### L-Ipoġej mhedda li jinqerdu

Daqs hamsin sena wara l-iskavi nbeda xogħol fuq il-bini ta' triq ohra li tiela għar-Rabat. Fil-harifa tal-1981 inbeda x-xogħol u kien hemm il-hsieb li parti ohra mill-ipoġej tinqered. Id-Dipartiment tal-Mużewijiet talab li titwessa' triq li hemm fil-viċin, iżda l-proġett tkompla. Il-Ministru tax-Xogħlijiet aċċetta li l-parti tat-triq li tghaddi minn fuq l-ipoġej tissaqqaf f'wesgħa ta' xi 3 metri. Hekk din il-parti tal-ipoġej minn oqbra mhaffra fil-ġenb tal-għalqa inbidldu f'katakombi taht l-art.

Fit-tarf tal-ipoġej min-naha tal-Mosta hemm razzett antik li hu fil-periklu li jiġġarraf u għalhekk hu theddida għall-għadd ta' oqbra li jinsabu tahtu. Dawn l-ipoġej intużaw għat-trobbija ta' l-annimali u għalhekk saru xi tibdiliet biex l-oqbra nbidldu f'postijiet għall-fniek.

### Hidma għall-harsien ta' Ta' Bistra

F'Ottubru tal-1987 kelliem għaž-żagħżagħ għall-Ambjent kiteb fil-ġurnali li partijiet mill-ipoġej spiċċaw fil-ġonna tal-vilel li kienu qed jinbnew u li oqbra ohra kienu qed jintradmu bit-terrapien.<sup>5</sup> Id-Dipartiment tal-Mużewijiet xtara r-razzett qadim li tahtu hemm parti mill-ipoġej u haseb biex jinholq kuridur wiesa' tliet metri, tul l-ipoġej kollha.<sup>6</sup>

Il-Kunsill Lokali tal-Mosta kellu pjan biex jieħu hsieb il-Victoria Lines flimkien ma' Kunsilli ohra tal-viċin permezz ta' għajjnuna mill-Unjoni Ewropea bil-programm MED-URBS. Kien hemm il-hsieb li l-katakombi jkun restawrat u jinfetaħ għall-pubbliku.<sup>7</sup> Minhabba problemi burokratiċi l-proġett thalla fuq l-ixkaffa.

Fl-14 t'Awissu 1998 deher avviz fil-Gazzetta tal-Gvern li bih dan il-post arkeoloġiku tqies bhala ta' 'Klassi A'. Dan ifisser li ma jstax isir żvilupp f'medda ta' 100 metru. L-Awtorità ta' l-Ippjanar harġet ordni ta' konservazzjoni ta' emerġenza għax kien hemm il-periklu li ssir hsara lil dawn l-inhawi storiċi.<sup>8</sup>

### Il-futur tal-Ipoġej ta' Ta' Bistra

Id-Dipartiment tal-Mużewijiet ihoss li wasal il-waqt li postijiet bħal Ta' Bistra jgħaddu f'idejn il-Kunsilli Lokali biex jamministrawhom u jifthuhom għall-pubbliku. Issa l-liġi dwar il-wirt storiku inbidlet. Il-Kunsill Lokali tal-Mosta għandu jieħu l-ipoġej Ta' Bistra taht idejh biex ibiddilhom f'attrazzjoni turistica. Qabel xejn irid jinstab mezz kif dan jista' jsir mingħajr inkonvenjent għar-residenti ta' l-inhawi. Ir-razzett il-qadim jista' jinbidel f'post għall-viżitaturi. L-Ipoġej Ta' Bistra s'issa għandhom imniżżla fil-lista tal-għaxar postijiet storiċi l-aktar fil-periklu li jinqerdu li hareġ il-Kumitat Nazżjonali tal-ICOMOS.<sup>9</sup> Hemm bżonn li nkunu kburin li, minbarra r-Rotunda, għandna l-ipoġej li għandhom importanza storika kbira kif ukoll bosta postijiet ohra ta' interess, tant li turist jista' jgħaddi jum shih il-Mosta.

### Referenzi

- 1 CARUANA, A.A. (1898): *Ancient Pagan Tombs and Christian Cemeteries in the Island of Malta explored and surveyed from the year 1881 to the year 1897*, Malta, pp. 5-11.
- 2 SANT, M.A. (1996): 'Mosta Through the Ages'. Scerri, L.J. (Ed.) *Mosta, the Heart of Malta*, Malta, pp. 21-22.
- 3 VELLA, E.B. et. al. (1972): *Storja tal-Mosta*, Malta, pp. 41-45.
- 4 BUHAGIAR, M., *Late Roman and Byzantine Catacombs and related Burial Places in the Maltese Islands*, Oxford, 1986, p. 293, 307.
- 5 *Times of Malta*, 21-10-1987.
- 6 Museums Department, Ref. MUS 3/82, 11-02-1993.
- 7 CACHIA ZAMMIT, R. et. al. (1996): *Malta's Heritage: the Victoria Lines*, Malta, p. 46.
- 8 *The Malta Independent*, 18-08-1998, p. 13.
- 9 *Mosta Local Council*, Ref. 35/99.